



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII | MONDAY, DECEMBER 13, 2021/ AGRAHAYANA 22, 1943

Separate paging is given to this Part in order that it may be filed as a Separate Compilation.

#### PART IV-C

**Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.**

#### કલેક્ટર અને જિલ્લા મેજિસ્ટ્રેટની કચેરી

જિલ્લા સેવા સદન, સેક્ટર-૧૧, ગાંધીનગર, ૨૬મી નવેમ્બર, ૨૦૨૧

#### વંચાણમાં લીધું :-

(૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક: ચટણ/સ્થા.સ્વ./૧૩(૬)/૧૧૨૦૧૬/ક, તા.૨૨-૧૧-૨૦૨૧

#### ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ હુકમ

નં.ડીસી/ગ્રા.પં.સા.ચૂં.૨૦૨૧/વશી. ૧૦૧૧૩ થી ૧૦૧૪૦/૨૦૨૧ - ગાંધીનગર જિલ્લાની જુદી જુદી અંદાજે ૧૭૯ જેટલી ગ્રામ પંચાયતોની ચૂંટણીનું તા.૧૮/૧૨/૨૦૨૧ ના રોજ મતદાન થનાર છે.

રાજ્ય ચૂંટણી આયોગે બંધારણની કલમ-૩૨૪ હેઠળ તેમને મળેલ સત્તાની રૂએ આમુખ (૧) થી આપવામાં આવેલ સૂચના મુજબ પોલીંગ એજન્ટ દ્વારા મતદાનના કલાકો દરમિયાન મતદાર યાદી મતદાન મથકની બહાર લઈ જવા પર નિયંત્રણ રાખવા સૂચના આપેલ છે.

વાસ્તે, હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર ક્રિમીનલ પ્રોસીજર કોડ-૧૯૭૩ ની કલમ-૧૪૪ થી મને મળેલ સત્તાની રૂએ હુકમ કરું છું, કે ગાંધીનગર જિલ્લાની જુદી જુદી અંદાજે ૧૭૯ જેટલી ગ્રામ પંચાયતોની ચૂંટણી અન્વયે મતદાનના સમયગાળા દરમિયાન સમગ્ર ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની સામાન્ય ચૂંટણી યોજનાર તે વિસ્તારોમાં નીચે મુજબની પ્રવૃત્તિઓ પર પ્રતિબંધ મુકવામાં આવે છે.

પોલીંગ એજન્ટને મતદાનના કલાકો દરમિયાન માર્ક કરેલ મતદાર યાદી મતદાન મથકની બહાર કોઈ પણ સંજોગોમાં લઈ જવા દેવામાં આવશે નહીં. પ્રિસાઈડીંગ અધિકારીને મતદાર યાદી હાથમાં સોપ્યા બાદ જ મતદાન મથક છોડવાની છૂટ આપવામાં આવશે.

આ હુકમનો ભંગ કરનાર, ઉલ્લંઘન કરનાર ભારતીય દંડ સંહિતાની કલમ-૧૮૮ મુજબ સજા તથા દંડને પાત્ર થશે.

સદરહુ પ્રતિબંધ ગાંધીનગર જિલ્લામાં યોજાનાર તમામ ગ્રામ પંચાયતોની ચૂંટણીમાં મતદાનનો સમયગાળો પૂર્ણ થાય ત્યાં સુધી અમલમાં રહેશે.

આજ રોજ તારીખ: ૨૬/૧૧/૨૦૨૧ના રોજ મારી સહી તથા કચેરીનો સિક્કો કરી જાહેરનામું પ્રસિધ્ધ કરવામાં આવે છે.

આર. ડી. સિંહ,  
અધિક જિલ્લા મેજસ્ટ્રેટ, ગાંધીનગર.

### કલેક્ટર અને જિલ્લા મેજિસ્ટ્રેટની કચેરી

જિલ્લા સેવા સદન, સેક્ટર-૧૧, ગાંધીનગર, ૨૬મી નવેમ્બર, ૨૦૨૧

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ હુકમ

વંચાણમાં લીધું :-

(૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક: ચટણ/સ્થા.સ્વ./૧૩(૬)/૧૧૨૦૧૬/ક, તા.૨૨-૧૧-૨૦૨૧ નં.ડીસી/ગ્રા.પં.સા.ચૂ.૨૦૨૧/વશી. ૧૦૧૪૧ થી ૧૦૧૬૮/૨૦૨૧ - ગાંધીનગર જિલ્લાની જુદી જુદી અંદાજે ૧૭૮ જેટલી ગ્રામ પંચાયતોની ચૂંટણીનું તા.૧૮/૧૨/૨૦૨૧ ના રોજ મતદાન થનાર છે. ચૂંટણીના મુક્ત, ન્યાયી અને સરળ સંચાલન માટે તથા કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતી જળવાઈ રહે તે માટે મતદાન મથકમાં તથા તેની નજીક પ્રચાર કરવા ઉપર પ્રતિબંધ કરવો જરૂરી જણાય છે.

વાસ્તે, હું આર.ડી.સિંહ જી.એ.એસ., અધિક જિલ્લા મેજસ્ટ્રેટ, ગાંધીનગર ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મને મળેલ સત્તાની રૂએ તા.૧૮/૧૨/૨૦૨૧ના રોજ મતદાનના દિવસે મતદાન મથકની અંદર તથા મતદાન મથકથી ૧૦૦ મીટરના અંતરમાં આવેલ વિસ્તારમાં કોઈપણ વ્યક્તિએ નીચેના કૃત્યો કરવા પર પ્રતિબંધ ફરમાવું છું.

- (૧) મત માટે પ્રચાર કરવો.
- (૨) મતદારોને ધાક-ધમકી આપીને કે રંજાડીને મતદાન કરવા જતા અટકાવવા.
- (૩) કોઈ મતદારને મત આપવા આગ્રહપૂર્વક વિનંતી કરવી.
- (૪) અમુક ઉમેદવારને મત ન આપવા કોઈ મતદારને સમજાવવા.
- (૫) કોઈ મતદારને ચૂંટણીમાં મત ન આપવા સમજાવવા.
- (૬) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાની પ્રદર્શિત કરવી.
- (૭) સેલ્યુલર/મોબાઈલ ફોન, કોડલેસ ફોન, પેજર, વાયરલેસ સેટ અને અન્ય વિજાણું સંદેશા વ્યવહારના સાધનો લઈ જવાની.
- (૮) વાહનો સાથે આવવું.
- (૯) મતદાન મથકમાં મતદાન માટે આવેલ મતદાર, ઉમેદવાર તથા ચૂંટણીપંચે અધિકૃત કરેલ વ્યક્તિ સિવાયની વ્યક્તિએ પ્રવેશ કરવો.

આ હુકમમાં નીચે મુજબ અપવાદ છે.

કાયદો અને વ્યવસ્થાના ઈન્ચાર્જ અધિકારીશ્રીઓ અને મતદાન મથક નજીક ફરજ ઉપર મુકેલ સલામતી કર્મચારીઓ તેમની વિધિસર ફરજો બજાવવા દરમ્યાન સેલ્યુલર/મોબાઈલ ફોન, કોડલેસ ફોન, વાયરલેસ તેમજ અન્ય જરૂરી ઉપકરણોનો ઉપયોગ કરી શકશે. આજ પ્રમાણે રાજ્ય ચૂંટણી આયોગે ધ્વારા નીમવામાં આવેલ નિરીક્ષકો અને ચૂંટણી ફરજ પરના પોલીસ અધિકારીશ્રીઓ સહિતના મતદાનની ફરજોનો હવાલો ધરાવતાં અધિકારીશ્રીઓ/કર્મચારીશ્રીઓ તેમની વિધિસરની ફરજો દરમ્યાન આવા સાધનોનો ઉપયોગ કરી શકશે.

આ જાહેરનામું ગાંધીનગર જિલ્લાના જે વિસ્તારમાં ગ્રામ પંચાયતની ચૂંટણી યોજાનાર છે તે વિસ્તારમાં લાગુ પડશે.

આ જાહેરનામા/હુકમનો અમલ મતદાનના દિવસે મતદાનની પ્રક્રિયા પૂર્ણ થાય ત્યાં સુધી રહેશે.

આ જાહેરનામા/હુકમનો ભંગ કરનાર ઈસમ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજ રોજ તા.૨૬-૧૧-૨૦૨૧ના રોજ મારી સહી તથા કચેરીના સિક્કા સાથે હુકમ બહાર પાડવામાં આવ્યો.

આર. ડી. સિંહ,  
અધિક જિલ્લા મેજસ્ટ્રેટ, ગાંધીનગર.

### કલેક્ટર અને જિલ્લા મેજિસ્ટ્રેટની કચેરી

જિલ્લા સેવા સદન, સેક્ટર-૧૧, ગાંધીનગર, ૨૬મી નવેમ્બર, ૨૦૨૧

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ હુકમ

વંચાણમાં લીધું :-

(૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક: ચટણ/સ્થા.સ્વ./૧૩(દ)/૧૧૨૦૧૬/ક, તા.૨૨-૧૧-૨૦૨૧

નં.ડીસી/ગ્રા.પં.સા.ચૂ.૨૦૨૧/વશી. ૧૦૧૬૯ થી ૧૦૧૮૬ /૨૦૨૧ - ગાંધીનગર જિલ્લાની જુદી જુદી અંદાજે ૧૭૮ જેટલી ગ્રામ પંચાયતોની ચૂંટણીનું તા.૧૮/૧૨/૨૦૨૧ ના રોજ મતદાન થનાર છે. ચૂંટણીના મુક્ત, ન્યાયી અને સરળ સંચાલન માટે તથા કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતી જળવાઈ રહે તે માટે મતદાન મથકમાં તથા તેની નજીક પ્રચાર કરવા પર પ્રતિબંધ કરવો જરૂરી જણાય છે.

ચૂંટણીમાં ઉમેદવારી કરનાર ઉમેદવારો દ્વારા તેમના પ્રચાર કાર્ય તથા ચૂંટણીલક્ષી કામગીરી માટે હંગામી ધોરણે કચેરીઓ/કાર્યાલય શરૂ કરવામાં આવે છે અને તેમના દ્વારા સ્થાનિક પ્રચાર તથા ચૂંટણી લક્ષી કામગીરી કરવામાં આવે છે. જેમાં ચૂંટણીના મુક્ત, ન્યાયી અને સરળ સંચાલન માટે તથા કાયદો વ્યવસ્થાની જાળવણી સુનિશ્ચિત કરવા જાહેર શાંતિ અને સલામતી જળવાઈ રહે તે માટે મતદાન મથકની નજીક અથવા ધાર્મિક સ્થળો અથવા હોસ્પિટલ/શૈક્ષણિક સંકુલોની નજીક આવા કાર્યાલયો/કચેરીઓ શરૂ કરવા પ્રતિબંધ ફરમાવવો જરૂરી જણાય છે.

વાસ્તે, હું **આર.ડી.સિંહ** જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ નીચે પ્રમાણે ફરમાવું છું.

- (૧) રાજ્ય ચૂંટણી આયોગ, ગાંધીનગરની પ્રવર્તમાન સૂચના મુજબ નક્કી થયેલ આચાર સંહિતાનો તથા સૂચનાઓનો અમલ ચુસ્તપણે થાય તે ઉદ્દેશથી કોઈપણ રાજકીય પક્ષ કે ચૂંટણીના ઉમેદવાર રાજ્ય ચૂંટણી આયોગ દ્વારા નક્કી કરવામાં આવેલ મતદાન મથકના સ્થળની '૨૦૦' મીટરની અંતર સુધીમાં કોઈ પણ મંડપ બાંધવો નહીં અને એક જ મંડપ બાંધી શકાશે અને તેમા એક ટેબલ અને બે ખુરશી જ રાખી શકાશે. તડકાથી/વરસાદથી રક્ષણ માટે છત્રી અથવા તાડપત્રીનો ટુકડો માથાના ભાગે રાખી શકાશે પરંતુ મંડપની ફરતે કંતાન કે પછી પછડી જેવી આડશ લગાવી શકાશે નહીં.
- (૨) આવા મંડપ બાંધવા માંગતા ઉમેદવારે જગ્યા અંગે સ્થાનિક સત્તા મંડળની લેખિત પરવાનગી મેળવવી અને સંબંધિત ચૂંટણી અધિકારીશ્રીઓને જાણ કરવી જોઈશે.
- (૩) મતદારોને જે સ્લીપ આપવામાં આવે તેમા ઉમેદવારનું નામ/ચિન્હ, પ્રતિક અથવા રાજકીય પક્ષનું નામ લખેલું હોવું જોઈએ નહીં.
- (૪) મતદાન કરીને આવેલ મતદારને મંડપમાં ભેગા/એકત્ર થવાની છુટ આપવી નહીં.
- (૫) મંડપમાં મતદાન મથકમાં મતદાનની પ્રક્રિયામાં અડચણ(હરકત) ઉભી ન થાય તેની તકેદારી રાખવી. મતદાર કોઈ પણ ઉમેદવારના મંડપમાં સ્લીપ લેવા જઈ શકશે તેમ કરતા કોઈ પણ પ્રકારે કોઈ દ્વારા તેને અટકાવી શકાશે નહીં. મંડપમાંના કાર્યકરો સુમેળભર્યા વાતાવરણમાં જ કાર્યવાહી કરી શકશે.
- (૬) આવું કાર્યાલય કે કચેરી કોઈ ધાર્મિક સ્થળમાં અથવા ધાર્મિક સ્થળ આવેલ હોય તેવા કેમ્પસ/કંપાઉન્ડમાં કરી શકાશે નહીં.
- (૭) આવી કચેરી/કાર્યાલય શૈક્ષણિક સંસ્થા કે હોસ્પિટલની બાજુમાં કાર્યરત કરી શકાશે નહીં.

આ જાહેરનામું ગાંધીનગર જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામા/હુકમનો અમલ તા.૧૮-૧૨-૨૦૨૧ના રોજ મતદાનની પ્રક્રિયા પૂર્ણ થાય ત્યાં સુધી અમલમાં રહેશે.

આ હુકમ/જાહેરનામાનો ભંગ કરનાર ઈસમ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજ રોજ તા.૨૬-૧૧-૨૦૨૧ના રોજ મારી સહી તથા કચેરીના સિક્કા સાથે હુકમ બહાર પાડવામાં આવ્યો.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

-----

**કલેક્ટર અને જિલ્લા મેજિસ્ટ્રેટની કચેરી**

જિલ્લા સેવા સદન, સેક્ટર-૧૧, ગાંધીનગર, ૨૬મી નવેમ્બર, ૨૦૨૧

**ગુજરાત પોલીસ અધિનિયમ (સને.૧૯૫૧ ના ૨૨માં) ની કલમ-૩૬(ગ)(ઘ) મુજબનો હુકમ****વંચાણમાં લીધું :-**

(૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક: ચટણ/સ્થા.સ્વ./૧૩(૬)/૧૧૨૦૧૬/ક, તા.૨૨-૧૧-૨૦૨૧

નં.ડીસી/ગ્રા.પં.સા.ચૂ.૨૦૨૧/વશી. ૧૦૧૯૭ થી ૧૦૨૨૪ /૨૦૨૧ - ગાંધીનગર જિલ્લાની જુદી જુદી અંદાજે ૧૭૯ જેટલી ગ્રામ પંચાયતોની ચૂંટણીનું તા.૧૯/૧૨/૨૦૨૧ ના રોજ મતદાન થનાર છે. જેથી મતદાન મથકો ઉપર મોટી સંખ્યામાં મતદારો પોતાનો મત આપવા એકઠા થવાનો સંભવ છે. જે સ્થળોએ મતદાન થનાર છે, તે મતદાન મથકો ઉપર તથા તેની નજીકના વિસ્તારોમાં મતદાનના દિવસે અડચણ થતી અટકાવવા તથા વ્યવસ્થા જાળવવા પગલા લેવા જરૂરી છે.

વાસ્તે, હું **આર. ડી. સિંહ** જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ સને. ૧૯૫૧ ના અધિનિયમની કલમ-૩૬(ગ) અને (ઘ) થી મને મળેલ અધિકારની રૂઠાં ફરમાવું છું કે, સદરહું ચૂંટણીમાં મતાધિકાર વાપરનાર તમામ મતદારોએ

(૧) જે મતદાન મથકો ઉપર મત આપવા જવાનું છે તે મતદાન મથકોના અધિકૃત પ્રવેશ સ્થાન પાસે એક લાઈનમાં ઉભા રહેવું અને જો સ્ત્રીઓ માટે જુદી લાઈન હોય તો તેમાં તેણીએ ઉભા રહેવું.

(૨) મતદારે મતદાન મથકમાં લાઈન મુજબ પોતાના વારા પ્રમાણે એક પછી એક દાખલ થવું.

(૩) મતદારે પોતાનો મત આપ્યા પછી મતદાન મથક તથા તેના વિસ્તાર છોડી તુરત જ ચાલ્યા જવું.

આ હુકમનો ભંગ કરનાર અગર ઉલ્લંઘન કરનાર ગુજરાત પોલીસ અધિનિયમ-૧૯૫૧ ની કલમ -૧૩૪ અને ભારતના ફોજદારી અધિનિયમ-૧૮૬૦ ની કલમ-૧૮૮ મુજબ શિક્ષાને પાત્ર થશે.

આથી આદેશ આપુ છું કે, આ હુકમની જાહેરાત ઉપર જણાવેલ વિસ્તારોમાં સહેલાઈથી દેખી શકાય તેવી જગ્યાએ તેની નકલો ચોટાડીને કરવી અને સ્થાનિક વર્તમાનપત્રો તથા આકાશવાણી અને દૂરદર્શન કેન્દ્ર મારફતે કરાવવી.

આજ રોજ તારીખ: ૨૬-૧૧-૨૦૨૧ ના રોજ મારી સહી તથા કચેરીનો સિક્કો કરી જાહેરનામું પ્રસિધ્ધ કરવામાં આવે છે.

**આર. ડી. સિંહ,**

અધિક જિલ્લા મેજિસ્ટ્રેટ, ગાંધીનગર.

**કલેક્ટર અને જિલ્લા મેજિસ્ટ્રેટની કચેરી**

જિલ્લા સેવા સદન, સેક્ટર-૧૧, ગાંધીનગર, ૨૬મી નવેમ્બર, ૨૦૨૧

**ગુજરાત પોલીસ અધિનિયમ, ૧૯૫૧ ની કલમ-૩૩(૧) આર (૩) અન્વયે કાઢેલ હુકમ****વંચાણમાં લીધું :-****સભા સરઘસ**

(૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક: ચટણ/સ્થા.સ્વ./૧૩(૬)/૧૧૨૦૧૬/ક, તા.૨૨-૧૧-૨૦૨૧

નં.ડીસી/ગ્રા.પં.સા.ચૂ.૨૦૨૧/વશી. ૧૦૨૨૫ થી ૧૦૨૫૨ /૨૦૨૧- આમુખ-૧ થી રાજ્ય ચૂંટણી આયોગ, ગાંધીનગર દ્વારા રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત પાલી પડેલ બેઠકોની પેટા ચૂંટણી યોજવા કાર્યક્રમ જાહેર કરવામાં આવેલ છે. જે મુજબ ગાંધીનગર જિલ્લાની અંદાજે ૧૭૯ જેટલી ગ્રામ પંચાયતોની ચૂંટણી યોજનાર છે. ગ્રામ પંચાયતની ચૂંટણી હેઠળના વિસ્તારોમાં તા.૨૨/૧૧/૨૦૨૧ થી આદર્શ આચાર સંહિતા અમલમાં આવેલ છે. સદરહું ગ્રામ પંચાયતોની ચૂંટણીઓ અન્વયે તા.૧૯/૧૨/૨૦૨૧ ના રોજ મતદાન યોજનાર છે અને મતગણતરી તા.૨૧/૧૨/૨૦૨૧ ના રોજ યોજનાર છે.

ચૂંટણી પ્રક્રિયા દરમ્યાન રાજકીયપક્ષોના ઉમેદવારો અને તેના કાર્યકર્તાઓ, અપક્ષ ઉમેદવારો, ચૂંટણી એજન્ટો, સમર્થકો, ચૂંટણી પ્રચાર ગુંબેશ માટે લાઉડ સ્પીકરનો ઉપયોગ મોટા પાયે કરે છે. પ્રચાર માટે ઊંચા અવાજે લાઉડ સ્પીકરોના ઉપયોગના કારણે ખૂબ જ ધ્વનિ પ્રદૂષણ પેદા થાય છે અને આમ જનતાની શાંતિમાં ખલેલ પહોંચે છે. જેથી ચૂંટણી પ્રક્રિયા દરમ્યાન બેફામ અને મનસ્વી રીતે લાઉડ સ્પીકર વગાડવા ઉપર પ્રતિબંધ મુકવાનું જરૂરી જણાય છે.

આથી હું **આર. ડી. સિંહ** જી.એ.એસ., અધિક જિલ્લા મેજિસ્ટ્રેટ, ગાંધીનગર, ગુજરાત પોલીસ અધિનિયમ-૧૯૫૧ ની કલમ-૩૩(૧) આર (૩) થી મને મળેલ સત્તાની રૂએ ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની સામાન્ય ચૂંટણી યોજનાર તે વિસ્તારોમાં આ જાહેરનામાની તારીખથી તા.૨૪-૧૨-૨૦૨૧ ના ૨૪-૦૦ કલાક સુધી નીચે મુજબના પ્રતિબંધાત્મક આદેશ કરવામાં આવે છે.

- (૧) કોઈપણ પ્રકારના લાઉડ સ્પીકરનો ઉપયોગ સક્ષમ અધિકારીશ્રીની પરવાનગી મેળવીને સવારના ૬.૦૦ કલાકથી રાતના ૧૦.૦૦ કલાક સુધી જ થઈ શકશે.
- (૨) ચૂંટણી પ્રચાર માટે જાહેર મંચ ઉપર અથવા મોટર વ્હીકલ એક્ટ હેઠળના સક્ષમ અધિકારીશ્રીની નિયમોનુસારની પરવાનગી મેળવ્યા સિવાય કોઈપણ પ્રકારના વાહન પર ચૂંટણી પ્રચાર અર્થે કોઈપણ પ્રકારના લાઉડ સ્પીકર મુકી શકાશે નહીં અને આવી પરવાનગી મેળવેલ વાહનો દ્વારા લાઉડ સ્પીકરના ઉપયોગ માટે નિયત નમૂનામાં અરજી કરીને સંબંધિત ચૂંટણી અધિકારીશ્રી / મદદનીશ ચૂંટણી અધિકારીશ્રી પાસેથી વાહન પરમીટ પ્રથમ લેવાની રહેશે તથા વાહન પરમીટના હુકમમાં જણાવેલ તમામ શરતોનું ચુસ્તપણે પાલન કરવાનું રહેશે.
- (૩) કોઈપણ પ્રકારના લાઉડસ્પીકરના ઉપયોગ માટે પરવાનગી / પરમીટ મેળવ્યા પછી તેનો ઉપયોગ કરનારે તે વિસ્તારના પોલીસ મથકને અને સંબંધિત મતદાર વિભાગના ચૂંટણી અધિકારીશ્રીને તથા મદદનીશ ચૂંટણી અધિકારીશ્રીને ઉપયોગ કરતા પહેલાં લેખિતમાં જાણ કરવાની રહેશે.
- (૪) લેખિત પરવાનગી વગર કોઈપણ પ્રકારના લાઉડ સ્પીકરનો ઉપયોગ કરવામાં આવશે તો, ઉપયોગમાં લેવાયેલ લાઉડ સ્પીકર તથા લાઉડ સ્પીકર મુકવા માટે ઉપયોગમાં લેવાયેલ તમામ સાધન કે ઉપકરણો જપ્ત કરવામાં આવશે.
- (૫) કોઈપણ મતદાન વિસ્તારમાં મતદાન સમાપ્ત કરવા માટે નિયત કરવામાં આવેલ સમયના ૪૮ કલાક પહેલાંના સમયગાળા દરમ્યાન કોઈપણ પ્રકારના લાઉડ સ્પીકરનો ઉપયોગ કરવાનો રહેશે નહીં.

આ હુકમનો ભંગ કરનાર, ઉલ્લંઘન કરનાર ગુજરાત પોલીસ અધિનિયમ-૧૯૫૧ ની કલમ-૧૩૧ મુજબ શિક્ષાને પાત્ર થશે.

આ હુકમનો અમલ આ હુકમની તારીખથી સમગ્ર ચૂંટણી પ્રક્રિયા પુરી થાય ત્યાં સુધી કરવાનો રહેશે.

આજ રોજ તારીખ: ૨૬-૧૧-૨૦૨૧ ના રોજ મારી સહી તથા કચેરીનો સિક્કો કરી જાહેરનામું પ્રસિધ્ધ કરવામાં આવે છે.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

### ----- કલેક્ટર અને જિલ્લા મેજિસ્ટ્રેટની કચેરી

જિલ્લા સેવા સદન, સેક્ટર-૧૧, ગાંધીનગર, ૨૬મી નવેમ્બર, ૨૦૨૧

વંચાણમાં લીધું :-

જાહેરનામું

- (૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક: ચટણ/સ્થા.સ્વ./૧૩(૬)/૧૧૨૦૧૬/ક, તા.૨૨-૧૧-૨૦૨૧ નં.ડીસી/ગ્રા.પં.સા.ચૂં.૨૦૨૧/વશી. ૧૦૨૫૩ થી ૧૦૨૮૦ /૨૦૨૧- આમુખ-૧ થી રાજ્ય ચૂંટણી આયોગ, ગાંધીનગર દ્વારા રાજ્યની અંદાજિત ૧૦૮૭૯ ઉપરાંતની ગ્રામ પંચાયતોની સામાન્ય/વિભાજન/મધ્યસ્ત્ર તેમજ પ્રસંગોપાત પાલી પડેલ બેઠકોની પેટા ચૂંટણી યોજવા કાર્યક્રમ જાહેર કરવામાં આવેલ છે. જે મુજબ ગાંધીનગર જિલ્લાની અંદાજે ૧૭૯ જેટલી ગ્રામ પંચાયતોની ચૂંટણી યોજનાર છે. ગ્રામ પંચાયતની ચૂંટણી હેઠળના વિસ્તારોમાં તા.૨૨/૧૧/૨૦૨૧ થી આદર્શ આચાર સંહિતા અમલમાં આવેલ છે. સદરહુ ગ્રામ પંચાયતોની ચૂંટણીઓ અન્વયે તા.૧૯/૧૨/૨૦૨૧ ના રોજ મતદાન યોજનાર છે અને મતગણતરી તા.૨૧/૧૨/૨૦૨૧ ના રોજ યોજનાર છે. આ ચૂંટણીઓનું સરળ શાંતિપૂર્ણ સંચાલન થઈ શકે તેમજ ચૂંટણીઓ દરમ્યાન કોઈ ધમકીનું વાતાવરણ ઉભું ન થાય અને જાહેર સુલેહ શાંતિ તેમજ કાયદો અને વ્યવસ્થા સંપૂર્ણપણે જળવાઈ રહે તે સારૂ તકેદારીના પગલાં રૂપ કોઈપણ પ્રકારના શસ્ત્રો તથા દારૂગોળો જાહેરમાં સાથે રાખવા ઉપર પ્રતિબંધ ફરમાવવો આવશ્યક જણાય છે.

વાસ્તે હું આર. ડી. સિંહ જ.એ.એસ., અધિક જિલ્લા મેજિસ્ટ્રેટ, ગાંધીનગર, ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ મુજબ મને મળેલ સત્તાની રૂએ આથી ફરમાવું છું કે, ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની સામાન્ય ચૂંટણી યોજનાર તે વિસ્તારોમાં કોઈપણ વ્યક્તિ જાહેરનામાની તારીખથી તા.૨૪-૧૨-૨૦૨૧ સુધી કોઈપણ પ્રકારના હથિયાર/દારૂગોળો જાહેરમાં પોતાની સાથે રાખી બહાર લઈ જઈ શકશે નહીં કે તેની હેરાફેરી કરી શકશે નહીં. તેમજ ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની સામાન્ય ચૂંટણી યોજનાર તે વિસ્તારોમાં નોંધાયેલ પાકરક્ષણ તેમજ સ્વરક્ષણના પરવાના હેઠળના હથિયાર પરવાનેદારશ્રીએ સંબંધિત પોલીસ સ્ટેશન અથવા હથિયાર/દારૂગોળો સુરક્ષિત અને અનામત રાખવા માટેના અધિકૃત આર્મ્સ ડીલર પાસે જાહેરનામાની તારીખથી તા.૨૪-૧૨-૨૦૨૧ સુધીની મુદત માટે સુરક્ષિત જમા કરાવવા આથી આદેશ કરૂં છું.

આ હુકમ હેઠળ જમાં લેવાયેલ હથિયારો શસ્ત્ર નિયમો-૨૦૧૬ના નિયમ-૪૭ અને ૪૮ હેઠળ જે તે પોલીસ સ્ટેશનમાં અથવા હથિયાર/દારૂગોળો સુરક્ષિત અને અનામત રાખવા માટેના અધિકૃત આર્મ્સ ડીલરનાઓએ સુરક્ષિત રીતે રાખવાના રહેશે અને જમાં લીધેલ હથિયારોની પહોંચ પણ આપવાની રહેશે તેમજ ચૂંટણી પ્રક્રિયા પૂરી કરવાની છેલ્લી તા.૨૪-૧૨-૨૦૨૧ થી એક અઠવાડિયામાં જમા લીધેલ હથિયાર અને દારૂગોળો સંબંધિત કાર્યરત પરવાનેદારશ્રી ચૂંટણી દરમ્યાન કોઈ ગુનામાં સંડોવાયેલ ન હોય તો, હથિયાર પરત કરવાના રહેશે.

આ હુકમ નીચેની વ્યક્તિઓને લાગુ પડશે નહીં.

- (૧) રાષ્ટ્રીયકૃત બેંકો, સહકારી બેંકો, મુખ્ય ધાર્મિક સ્થળો, રાઈફલ ક્લબ અને તેના અધિકૃત સભ્યો, ઔદ્યોગિક એકમો, જાહેર સાહસોના નામે મેળવેલ પરવાનાના રીટેઈનરો (ખાનગી સીક્યોરીટી સિવાય) હથિયાર ધારણ કરતા હોય તો, તે જમા કરાવવાના રહેશે નહીં.
- (૨) ફરજ પરના તમામ પોલીસ અધિકારીશ્રીઓ તથા પોલીસ કર્મચારીશ્રીઓ (ખાનગી સીક્યોરીટી સિવાય) કે જેઓને પોતાની ફરજ અંગે હથિયાર સાથે રાખવા પડતા હોય તો તે હથિયાર જમા કરાવવાના રહેશે નહીં.
- (૩) અત્રેથી પરવાનગી મેળવેલ હોય તેવા હથિયાર પરવાનેદારો.

ઉપરના હુકમનો ભંગ કે ઉલ્લંઘન કરનાર અથવા તેમ કરવામાં મદદગારી કરનાર ઈસમ ભારતના ફોજદારી અધિનિયમની કલમ-૧૮૮ મુજબ શિક્ષાને પાત્ર રહેશે.

આજ રોજ તારીખ: ૨૬-૧૧-૨૦૨૧ ના રોજ મારી સહી તથા કચેરીનો સિક્કો કરી જાહેરનામું પ્રસિધ્ધ કરવામાં આવે છે.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

### કલેક્ટર અને જિલ્લા મેજિસ્ટ્રેટની કચેરી

જિલ્લા સેવા સદન, સેક્ટર-૧૧, ગાંધીનગર, ૨૬મી નવેમ્બર, ૨૦૨૧

### લોક પ્રતિનિધિત્વ ધારા-૧૯૫૧ની કલમ- ૧૨૭ (ક) ની જોગવાઈઓના પાલન માટે જાહેરનામું

વંચાણમાં લીધું :-

- (૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક: ચટણ/સ્થા.સ્વ./૧૩(દ)/૧૧૨૦૧૬/ક, તા.૨૨-૧૧-૨૦૨૧ નં.ડીસી/ગ્રા.પં.સા.ચૂં.૨૦૨૧/વશી. ૧૦૨૮૧ થી ૧૦૩૦૮ /૨૦૨૧- આમુખ-૧ થી રાજ્ય ચૂંટણી આયોગ, ગાંધીનગર દ્વારા રાજ્યની અંદાજિત ૧૦૮૭૮ ઉપરાંતની ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી યોજવા કાર્યક્રમ જાહેર કરવામાં આવેલ છે. જે મુજબ ગાંધીનગર જિલ્લાની અંદાજે ૧૭૮ જેટલી ગ્રામ પંચાયતોની ચૂંટણી યોજાનાર છે. ગ્રામ પંચાયતની ચૂંટણી હેઠળના વિસ્તારોમાં તા.૨૨/૧૧/૨૦૨૧ થી આદર્શ આચાર સંહિતા અમલમાં આવેલ છે. સદરહુ ગ્રામ પંચાયતોની ચૂંટણીઓ અન્વયે તા.૧૮/૧૨/૨૦૨૧ ના રોજ મતદાન યોજાનાર છે અને મતગણતરી તા.૨૧/૧૨/૨૦૨૧ ના રોજ યોજનાર છે.

ચૂંટણી દરમ્યાન પ્રચાર માટે ચૂંટણીને લગતા ચોપાનીયા, ભીંતપત્રો વિગેરેના મુદ્રણ અને પ્રકાશન માટે લોક પ્રતિનિધિત્વ ધારા-૧૯૫૧ ની કલમ-૧૨૭(ક) ની જોગવાઈઓ લાગુ પડે છે. કલમ - ૧૨૭(ક) (૧) ની જોગવાઈ મુજબ કોઈપણ વ્યક્તિ જેના પર તેના મુદ્રણ અને પ્રકાશનના નામો તથા સરનામાં ન હોય તેવા ચૂંટણીને લગતા ચોપાનીયા કે ભીંતપત્રો વિગેરે છાપી કે પ્રસિધ્ધ કરી શકશે નહીં અથવા છાપાવી કે પ્રસિધ્ધ કરાવી શકશે નહીં. તેવી જ રીતે કલમ-૧૨૭ (ક) (૨) મુજબ પ્રકાશકની ઓળખ અંગેના એકરારની બે નકલ મુદ્રકને આપ્યા સિવાય કોઈપણ વ્યક્તિ ચૂંટણીને લગતા ચોપાનીયા, ભીંતપત્રો કે અન્ય સામગ્રી છાપી શકશે નહીં કે છાપાવવાની વ્યવસ્થા કરી શકશે નહીં.

ઉપરની જોગવાઈઓની આવશ્યકતાઓનો કડક અમલ તથા પાલન થાય તે જરૂરી હોઈ તેના કડક અમલ માટે રાજ્ય ચૂંટણી આયોગ ધ્વારા પણ આ બાબતે જરૂરી આદેશો કરેલ હોઈ, વાસ્તે હું આર. ડી. સિંહ જી.એ.સ., અધિક જિલ્લા મેજિસ્ટ્રેટ, ગાંધીનગર જિલ્લામાં આવેલ મુદ્રણાલયોના મુદ્રકોને ઉક્ત આદેશની જોગવાઈઓ મુજબ નીચે મુજબની સૂચનાઓનું ચુસ્તપણે પાલન કરવા ફરમાવું છું.

- (૧) કલમ-૧૨૭(ક)(૧) ની જોગવાઈ મુજબ ચૂંટણીને લગતા ચોપાનીયા, ભીંતપત્રો કે અન્ય સામગ્રીનું છાપકામ કરવામાં આવે ત્યારે મુદ્રક પંક્તિમાં મુદ્રક અને પ્રકાશકના નામ અને સરનામા સ્પષ્ટ પણે અવશ્ય દર્શાવવા.
- (૨) ચૂંટણી સંબંધી કોઈપણ ચોપાનીયા અથવા ભીંતપત્રો કે અન્ય સામગ્રીનું મુદ્રણ હાથ ધરતાં પહેલાં ઉક્ત કલમ-૧૨૭(ક)(૨) ની જોગવાઈઓ મુજબ મુદ્રકે રાજ્ય ચૂંટણી આયોગ ધ્વારા નક્કી થયેલા આ સાથેના જોડાણ-(ક) મુજબના ઈરેલ નમૂનામાં પ્રકાશક પાસેથી એકરારપત્ર બે નકલમાં મેળવવાના રહેશે અને આ એકરાર પત્ર ઉપર પ્રકાશકની તેમજ પ્રકાશકને અંગત રીતે ઓળખતી હોય તેવી બે વ્યક્તિની શાખ તરીકે સહીઓ કરવાની રહેશે. મુદ્રકે પણ તે અધિકૃત કર્યા બદલ સહી કરી મુદ્રિત સામગ્રીની ત્રણ નકલો સાથે એકરારપત્રની એક નકલ ત્રણ દિવસમાં અત્રેની ચૂંટણી શાખામાં મોકલી આપવાની રહેશે.
- (૩) ઉપર મુદ્દા નંબર (૨) માં રાજ્ય ચૂંટણી આયોગના આદેશ મુજબ મુદ્રકે પ્રકાશકના એકરારનામાં સાથે મુદ્રિત સામગ્રીની ચાર - (૪) નકલો તેના મુદ્રણના ત્રણ દિવસની અંદર રાજ્ય ચૂંટણી આયોગ તરફથી નક્કી થયેલ આ સાથેના જોડાણ - ખ મુજબના નમૂનામાં મુદ્રકે છાપેલા દસ્તાવેજોની નકલોની સંખ્યા તેના મુદ્રણ કામ અંગે થયેલ ખર્ચની માહિતી વિગેરે વિગતો દર્શાવી સહી કરી અત્રેની કચેરીની ચૂંટણી શાખાને બીનચુક રજૂ કરવાની રહેશે.
- (૪) મુદ્રકે તેના છાપેલા ચૂંટણીના દરેક ચોપાનીયા, ભીંતપત્રો વિગેરેની બાબતમાં આવા દરેક દસ્તાવેજના મુદ્રણના ત્રણ દિવસની અંદર આવી માહિતી સંયુક્ત રીતે નહીં પણ અલગ અલગ રીતે ચૂંટણી શાખાને રજૂ કરવાની રહેશે.

- (૫) કલમ-૧૨૭ (ક) ઉપર દર્શાવેલ જોગવાઈ અને રાજ્ય ચૂંટણી આયોગના આદેશ મુજબ આપવામાં આવેલ ઉપર્યુક્ત સૂચનાઓનું દરેક મુદ્દકે ચુસ્ત રીતે પાલન કરવાનું રહેશે અને જો ભંગ થશે તો કલમ-૧૨૭(ક)(૪) ની જોગવાઈ મુજબ છ માસની સજા અગર રૂા. ૨૦૦૦/- દંડ કે બંને સજાને પાત્ર રહેશે.

આર. ડી. સિંહ,

અધિક જિલ્લા મેજસ્ટ્રેટ, ગાંધીનગર.

જોડાણ - ક

ચૂંટણીના ભીંતપત્રો, ચોપાનીયા વિગેરેના પ્રકાશકે રજુ કરવાના એકરાર પત્ર માટેનો પ્રોફોર્મા  
(જુઓ લોપ્રતિનિધિત્વ અધિનિયમ-૧૯૫૧ ની કલમ-૧૨૭ (એ))

હું.....તે શ્રી  
.....નો/ની પુત્ર/પુત્રી/પત્ની.....(ગામ/નગર)  
.....તાલુકો, ગાંધીનગર જિલ્લો, ગુજરાત રાજ્યનો રહેવાસી, આથી એકરાર કરું છું કે,  
.....(મુદ્રણાલયનું નામ) દ્વારા છાપવામાં આવેલ  
.....(ચૂંટણીના ભીંતપત્રો/ચોપાનીયા વિગેરેની ટુંકી વિગતો) પ્રકાશક છું.  
સ્થળ : (પ્રકાશકની સહી)  
તારીખ : (નામ-સરનામું)  
પ્રમાણિત કરનાર (પ્રકાશકને અંગત રીતે ઓળખતી વ્યક્તિ)  
(૧) સહી  
(નામ-સરનામું)  
(૨) સહી  
(નામ-સરનામું)  
(૩) સામી સહી કરનાર  
(મુદ્રકનું નામ-સરનામું)

જોડાણ-ખ

ચૂંટણીના ભીંતપત્રો, ચોપાનીયા વિગેરેના મુદ્રણને લગતી માહિતી રજુ કરવા માટેનો પ્રોફોર્મા

(૧)	મુદ્રકનું નામ-સરનામું :	
(૨)	પ્રકાશકનું નામ-સરનામું :	
(૩)	પ્રકાશકના છાપકામ હુકમની તારીખ :	
(૪)	પ્રકાશકના એકરારપત્રની તારીખ :	
(૫)	ચૂંટણીના ભીંતપત્રો-ચોપાનીયા વિગેરેની ટુંકી વિગતો :	
(૬)	ઉક્ત દસ્તાવેજોની મુદ્રિત નકલોની સંખ્યા	
(૭)	મુદ્રણની તારીખ :	
(૮)	ઉક્ત દસ્તાવેજોની બાબતમાં પ્રકાશક પાસેથી વસુલ કરવામાં આવેલ મુદ્રણ ખર્ચ (કાગળોના ખર્ચ સહિત) :	

મુદ્રકની સહી તથા સિક્કો

સ્થળ :

તારીખ :

-----

### કલેક્ટર અને જિલ્લા મેજિસ્ટ્રેટની કચેરી

જિલ્લા સેવા સદન, સેક્ટર-૧૧, ગાંધીનગર, ૨૬મી નવેમ્બર, ૨૦૨૧

### ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ હુકમ

#### વંચાણમાં લીધું :-

(૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક: ચટણ/સ્થા.સ્વ./૧૩(૬)/૧૧૨૦૧૬/ક, તા.૨૨-૧૧-૨૦૨૧ નં.ડીસી/ગ્રા.પં.સા.ચૂ.૨૦૨૧/વશી. ૧૦૩૦૮ થી ૧૦૩૩૬/૨૦૨૧- આમુખ-૧ થી રાજ્ય ચૂંટણી આયોગ, ગાંધીનગર દ્વારા રાજ્યની અંદાજિત ૧૦૮૭૮ ઉપરાંતની ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી યોજવા કાર્યક્રમ જાહેર કરવામાં આવેલ છે. જે મુજબ ગાંધીનગર જિલ્લાની અંદાજે ૧૭૯ જેટલી ગ્રામ પંચાયતોની ચૂંટણી યોજનાર છે. ગ્રામ પંચાયતની ચૂંટણી હેઠળના વિસ્તારોમાં તા.૨૨/૧૧/૨૦૨૧ થી આદર્શ આચાર સંહિતા અમલમાં આવેલ છે. સદરહુ ગ્રામ પંચાયતોની ચૂંટણીઓ અન્વયે તા.૧૮/૧૨/૨૦૨૧ ના રોજ મતદાન યોજનાર છે અને મતગણતરી તા.૨૧/૧૨/૨૦૨૧ ના રોજ યોજનાર છે.

લોક પ્રતિનિધિ અધિનિયમ-૧૯૫૧ની કલમ ૧૨૩(૫)ની જોગવાઈ તથા ભારતના બંધારણના આર્ટીકલ-૩૨૪ અન્વયે મળેલ સત્તા મુજબ રાજ્ય ચૂંટણી આયોગ, ગાંધીનગરના આમુખ-૧ ના પત્રથી વાહનોના ઉપયોગ/દુરુપયોગ ઉપર નિયંત્રણ બાબતે તેમજ ભ્રષ્ટ આચરણ (Corrupt Practices) અંગે જોગવાઈ કરી અને સુચનાઓ અને આદેશો બહાર પાડવામાં આવેલ છે. જે મુજબ ચૂંટણી પ્રચાર માટે વાહનોના પ્રતિબંધ ફરમાવવાનું જરૂરી જણાય છે.

વાસ્તે, હું **આર.ડી.સિંહ** જી. એ. એસ. અધિક જિલ્લા મેજિસ્ટ્રેટ, ગાંધીનગર જિલ્લો, ગાંધીનગર દ્વારા ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ અધિકારની રૂઠિએ નીચે પ્રમાણે ફરમાવું છું.

- (૧) ચૂંટણીપંચના પ્રવર્તમાન આદેશ મુજબ નક્કી થયેલ આચારસંહિતાનો અમલ ચુસ્તપણે થાય તે ઉદ્દેશથી કોઈપણ રાજકીય પક્ષ કે ચૂંટણીના ઉમેદવારો સીધી કે આડકતરી રીતે સંકળાયેલ અન્ય કોઈપણ વ્યક્તિ ચૂંટણી અધિકારીશ્રી અથવા અન્ય સક્ષમ અધિકારીશ્રીની પૂર્વ પરવાનગી સિવાય ચૂંટણીના કામે વાહનોનો ઉપયોગ કરી શકશે નહીં.
- (૨) ચૂંટણીના પ્રચારના કામે વાહન અંગે ચૂંટણી અધિકારીશ્રીની પૂર્વ પરવાનગી સિવાય વાહનનો ઉપયોગ કરી શકાશે નહીં તેમજ આ અંગે મેળવેલ અસલ પરમીટ સહેલાઈથી જોઈ શકાય તે રીતે વાહનના વિન્ડસ્ક્રીન ઉપર યોગ્ય માપમાં પરવાનગી મેળવનારે ચોંટાડવાની રહેશે.
- (૩) મતદાનના દિવસે ઉમેદવારે કે તેના એજન્ટ કે કોઈપણ વ્યક્તિએ પોતાના કે ભાડેથી કે અન્ય રીતે મેળવેલ વાહનમાં મતદારોને મતદાન મથક સુધી લઈ જઈ શકશે નહીં, અન્યથા આ પ્રક્રિયા ભ્રષ્ટ આચરણ (Corrupt Practices) ગણાશે.
- (૪) મતદાનના દિવસે ઉમેદવારે કે તેના એજન્ટ કે પક્ષના કાર્યકરો દ્વારા નિયમ અનુસાર પરવાનગી મેળવેલ વાહનમાં ગ્રાઈવર સહિત વધુમાં વધુ પાંચ વ્યક્તિઓથી વધુ વહન કરી શકશે નહીં.
- (૫) ‘વાહનોનો અર્થ’ પરિવહનના હેતુ માટે ઉપયોગમાં લઈ શકાય તેવા યંત્ર શક્તિથી કે અન્યવ રીતે ચાલતા કોઈપણ પ્રકારના વાહનનો સમાવેશ થાય છે.

ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની સામાન્ય ચૂંટણી યોજનાર તે વિસ્તારોમાં લાગુ પડશે.

આ હુકમનો ભંગ કરનાર શપ્થ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે. તેમજ ઉપર જણાવ્યા મુજબ લોકપ્રતિનિધિત્વ અધિનિયમ-૧૯૫૧ની કલમ-૧૨૩(૫)ની જોગવાઈઓનું ઉમેદવાર તેના એજન્ટ કે કાર્યકર/કાર્યકરોએ ચુસ્તપણે પાલન કરવાનું રહેશે. આ જોગવાઈનો ભંગ કરનાર સામે ઉક્ત જોગવાઈઓ હેઠળ કાયદેસરની કાર્યવાહી કરવામાં આવશે.

આ જાહેરનામાનો અમલ હુકમની તારીખથી ગાંધીનગર જિલ્લામાં યોજનાર તમામ ગ્રામ પંચાયતોની સામાન્ય ચૂંટણીઓની પ્રક્રિયા પુરી થાય ત્યાં સુધી એટલે કે તા.૨૪-૧૨-૨૦૨૧ સુધી અમલમાં રહેશે.

આજ રોજ તા.૨૬-૧૧-૨૦૨૧ ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

**આર. ડી. સિંહ,**  
અધિક જિલ્લા મેજિસ્ટ્રેટ, ગાંધીનગર.

-----



**કલેક્ટર અને જિલ્લા મેજિસ્ટ્રેટની કચેરી**

જિલ્લા સેવા સદન, સેક્ટર-૧૧, ગાંધીનગર, ૨૬મી નવેમ્બર, ૨૦૨૧

**ગુજરાત નશાબંધી અધિનિયમ, ૧૯૪૮ ની કલમ-૧૪૨ હેઠળ હુકમ****વંચાણમાં લીધું :-**

(૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક: ચટણ/સ્થા.સ્વ./૧૩(૬)/૧૧૨૦૧૬/ક, તા.૨૨-૧૧-૨૦૨૧

**નં.ડીસી/ગ્રા.પં.સા.ચૂં.૨૦૨૧/વશી. ૧૦૩૩૭ થી ૧૦૩૬૪/૨૦૨૧-** આમુખ-૧ થી રાજ્ય ચૂંટણી આયોગ, ગાંધીનગર દ્વારા રાજ્યની અંદાજિત ૧૦૮૭૮ ઉપરાંતની ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી યોજવા કાર્યક્રમ જાહેર કરવામાં આવેલ છે. જે મુજબ ગાંધીનગર જિલ્લાની અંદાજે ૧૭૮ જેટલી ગ્રામ પંચાયતોની ચૂંટણી યોજનાર છે. ગ્રામ પંચાયતની ચૂંટણી હેઠળના વિસ્તારોમાં તા.૨૨/૧૧/૨૦૨૧ થી આદર્શ આચાર સંહિતા અમલમાં આવેલ છે. સદરહુ ગ્રામ પંચાયતોની ચૂંટણીઓ અન્વયે તા.૧૮/૧૨/૨૦૨૧ ના રોજ મતદાન યોજનાર છે અને મતગણતરી તા.૨૧/૧૨/૨૦૨૧ ના રોજ યોજનાર છે.

ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની સામાન્ય ચૂંટણી યોજનાર તે વિસ્તારોમાં મતદારોને આદર્શ લોકશાહીની પ્રતિતિ કરાવે તેવી શાંત, સ્વચ્છ અને નિષ્પક્ષ ચૂંટણી યોજાય તેવું વાતાવરણ સર્જવા, ચૂંટણી દરમ્યાન નશીલા પદાર્થોના ઉપયોગની અસર અને જોહેર જીવનને પરેશાન કરે તેવી શક્યતા નિવારવા, કાયદો અને વ્યવસ્થાની જાળવણી સુનિશ્ચિત કરવા તેમજ જોહેર શાંતિ અને સલામતી જળવાઈ રહે તે માટે દારૂ અને નશાયુક્ત પદાર્થોનું વેચાણ કે પીરસવાનું અટકાવવું જરૂરી છે.

વાસ્તે, હું **આર.ડી.સિંહ** જી.એ.એસ. કલેક્ટર અને જિલ્લા મેજિસ્ટ્રેટ, ગાંધીનગર ગુજરાત નશાબંધી અધિનિયમ-૧૯૪૮ ની કલમ-૧૪૨ થી મને મળેલ અધિકારની રૂઈએ નીચે પ્રમાણે ફરમાવું છું.

ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની સામાન્ય ચૂંટણી યોજનાર તે વિસ્તારોમાં આવેલ દારૂ અને નશાયુક્ત પદાર્થોના વેચાણ માટેના પરવાના ધરાવનારાઓએ ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની સામાન્ય ચૂંટણી યોજનાર તે વિસ્તારોમાં આ હુકમની તારીખ થી સમગ્ર ચૂંટણી પ્રક્રિયા પુરી થાય ત્યાં સુધી દારૂ અને નશાયુક્ત પદાર્થોનું વેચાણ સ્થળ/દુકાન/રેસ્ટોરન્ટ/કલબ કે અન્ય કોઈપણ સ્થળ કે જ્યાં દારૂ અને નશાયુક્ત પદાર્થોનું વેચાણ થતું હોય તેવા સ્થળો બંધ રાખવા.

આ હુકમનો ભંગ/ઉલ્લંઘન કરનાર ભારતીય દંડ સંહિતાની કલમ-૧૮૮ મુજબ ગુજરાત નશાબંધી અધિનિયમ-૧૯૪૮ ની કલમ-૬૮ તથા ૮૦ ની જોગવાઈ મુજબ તેમજ લોકપ્રતિનિધિત્વ (સુધારા) અધિનિયમ-૧૯૮૬ દ્વારા દાખલ કરવામાં આવેલ લોકપ્રતિનિધિત્વ ધારા ૧૮૫૧ ની કલમ-૧૩૫(સી) મુજબ કેદ અથવા દંડ અથવા બન્ને શિક્ષાને પાત્ર થશે.

આ હુકમની બહોળી પ્રસિદ્ધ વર્તમાનપત્રો દ્વારા, જોહેર જગ્યાએ ચોંટાડીને, લાઉડ સ્પીકર તેમજ આકાશવાણી અને દૂરદર્શન દ્વારા કરવાની રહેશે.

આજ રોજ તા.૨૬-૧૧-૨૦૨૧ ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

**આર. ડી. સિંહ,**

અધિક જિલ્લા મેજિસ્ટ્રેટ, ગાંધીનગર.

-----

**કલેક્ટર અને જિલ્લા મેજિસ્ટ્રેટની કચેરી**

જિલ્લા સેવા સદન, સેક્ટર-૧૧, ગાંધીનગર, ૨૬મી નવેમ્બર, ૨૦૨૧

**ફોજદારી કાર્યરીતિ અધિનિયમ - ૧૯૭૩ ની કલમ-૧૪૪ હેઠળ હુકમ****વંચાણમાં લીધું :-**

(૧) સચિવશ્રી, રાજ્ય ચૂંટણી આયોગ, ગાંધીનગરની અખબારી યાદી ક્રમાંક: ચટણ/સ્થા.સ્વ./૧૩(૬)/૧૧૨૦૧૬/ક, તા.૨૨-૧૧-૨૦૨૧

**નં.ડીસી/ગ્રા.પં.સા.ચૂં.૨૦૨૧/વશી. ૧૦૩૬૫ થી ૧૦૩૮૨/૨૦૨૧-** આમુખ-૧ થી રાજ્ય ચૂંટણી આયોગ, ગાંધીનગર દ્વારા રાજ્યની અંદાજિત ૧૦૮૭૮ ઉપરાંતની ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી યોજવા કાર્યક્રમ જાહેર કરવામાં આવેલ છે. જે મુજબ ગાંધીનગર જિલ્લાની અંદાજે ૧૭૮ જેટલી ગ્રામ પંચાયતોની ચૂંટણી યોજનાર છે. ગ્રામ પંચાયતની ચૂંટણી હેઠળના વિસ્તારોમાં તા.૨૨/૧૧/૨૦૨૧ થી આદર્શ આચાર સંહિતા અમલમાં આવેલ છે. સદરહુ ગ્રામ પંચાયતોની ચૂંટણીઓ અન્વયે તા.૧૮/૧૨/૨૦૨૧ ના રોજ મતદાન યોજનાર છે અને મતગણતરી તા.૨૧/૧૨/૨૦૨૧ ના રોજ યોજનાર છે.

લોક પ્રતિનિધિત્વ અધિનિયમ-૧૯૫૧ ની કલમ ૧૨૬ ની જોગવાઈ તથા રાજ્ય ચૂંટણી આયોગ, ગાંધીનગરના આમુખ-૧ થી આપેલ સુચના મુજબ રાજકીય પ્રચારનો સમયગાળો પૂરો થયા પછી મતદાર વિભાગમાં રાજકીય પદાધિકારીઓની હાજરી ઉપર પ્રતિબંધ અંગેની જોગવાઈ કરી સુચનાઓ બહાર પાડવામાં આવેલ છે. જે મુજબ ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની સામાન્ય ચૂંટણી યોજનાર તે વિસ્તારોમાં નીચેની બાબતો અંગે પ્રતિબંધ ફરમાવવાનું જરૂરી જણાય છે.

વાસ્તે, હું આર.ડી.સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર દ્વારા ફોજદારી કાર્યરીતિ અધિનિયમ - ૧૯૭૩ ની કલમ-૧૪૪ થી મળેલ અધિકારની રૂઠાંચે નીચે પ્રમાણે ફરમાવું છું.

- (૧) ચૂંટણી પ્રચારનો સમયગાળો પૂરો થયા બાદ પછી મતદાર વિભાગમાં ચૂંટણી પ્રચાર થઈ શકે નહીં તે હકીકતને ધ્યાનમાં લેતા રાજકીય પદાધિકારીઓ/પક્ષના કાર્યકરો/સરઘસ કાઢનારાઓ/ચૂંટણી પ્રચારકો વિગેરે એક જેઓએ મતદાર વિભાગની બહારથી લાવવામાં આવ્યા હોય અને જેઓ તે મતદાર વિભાગના મતદારો ન હોય તેઓએ ચૂંટણી પ્રચારના અંત પછી મતદાર વિભાગમાં હાજર રહેવા પર પ્રતિબંધ ફરમાવું છું.
- (૨) ચૂંટણી પ્રચાર માટે આવેલ રાજકીય પદાધિકારીઓ/પક્ષના કાર્યકરો/સરઘસ કાઢનારાઓ/ચૂંટણી પ્રચારકો વિગેરેને મતદાન પૂરું થવાના ૪૮ કલાક પહેલાં વિશ્રામ ગૃહ /અતિથિ ગૃહમાં રહેવા માટે રૂમ ફાળવી શકાશે નહીં.
- (૩) આ હુકમનો ભંગ કરનાર શપ્થ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે તેમજ ઉપર જણાવ્યા મુજબ લોકપ્રતિનિધિત્વ અધિનિયમ-૧૯૫૧ ની કલમ-૧૨૬ ની જોગવાઈઓનું રાજકીય પદાધિકારીઓ/પક્ષના કાર્યકરો/સરઘસ કાઢનારાઓ/ચૂંટણી પ્રચારકો વિગેરે ચુસ્તપણે પાલન કરવાનું રહેશે. આ જોગવાઈનો ભંગ કરનાર સામે ઉક્ત જોગવાઈઓ હેઠળ કાયદેસરની કાર્યવાહી કરવામાં આવશે.

આ જાહેરનામાનો અમલ હુકમની તારીખથી ગ્રામ પંચાયતની સામાન્ય ચૂંટણીની પ્રક્રિયા પુરી થાય ત્યાં સુધી એટલે કે તા.૨૪-૧૨-૨૦૨૧ સુધી અમલમાં રહેશે.

પંચના પ્રવર્તમાન આદેશ મુજબ નક્કી થયેલ આચારસંહિતાનો અમલ ચુસ્તપણે થાય તે ઉદ્દેશથી કોઈપણ રાજકીય પક્ષ કે ચૂંટણીના ઉમેદવારો સીધી કે આડકતરી રીતે સંકળાયેલ અન્ય કોઈપણ વ્યક્તિ ચૂંટણી અધિકારીશ્રી અથવા અન્ય સક્ષમ અધિકારીશ્રીની પુર્વ પરવાનગી સિવાય ચૂંટણીના કામે વાહનોનો ઉપયોગ કરી શકશે નહીં.

આ હુકમનો સમગ્ર ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની સામાન્ય ચૂંટણી યોજનાર તે વિસ્તારોમાં લાગુ પડશે.

આ હુકમનો ભંગ કરનાર શપ્થ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે. તેમજ ઉપર જણાવ્યા મુજબ લોકપ્રતિનિધિત્વ અધિનિયમ-૧૯૫૧ ની કલમ-૧૨૩(૫)ની જોગવાઈઓનું ઉમેદવાર તેના એજન્ટ કે કાર્યકર/કાર્યકરોએ ચુસ્તપણે પાલન કરવાનું રહેશે. આ જોગવાઈનો ભંગ કરનાર સામે ઉક્ત જોગવાઈઓ હેઠળ કાયદેસરની કાર્યવાહી કરવામાં આવશે.

આજ રોજ તા.૨૬-૧૧-૨૦૨૧ ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

-----

